

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 02-02-2026

EVENING: 7.50 TO 8.00 PM

Day : MONDAY

National News

આકાશવાણી સમાચાર હેમાંગિની સોનારા વાંચે છે.

\*\*\*\*\*

- 1) સંસદના બંને ગૃહો માં આજે રાષ્ટ્રપતિ દ્રોપદી મુર્મુના સંયુક્ત બેઠકમાં અભિભાષણ અંગેના આભાર પ્રસ્તાવ પર ચર્ચા થઈ.
- 2) લોકસભામાં આજે ભૂતપૂર્વ સેના પ્રમુખ એમ એમ નરવણેના અપ્રકાશિત પુસ્તક અંગે વિપક્ષી નેતા રાહુલ ગાંધીના નિવેદન પર ભારે હોબાળો.
- 3) કેન્દ્રી વય બજેટમાં રેલવે માળખાને 2026-27માં પશ્ચિમ બંગાળ માટે 14 હજાર 205 કરોડ રૂપિયા ફાળવ્યા.
- 4) વિજ્ઞાન અને ટેકનોલોજી મંત્રી જિતેન્દ્ર સિંહે કેન્દ્રીય બજેટ 2026-27 ને ભવિષ્યલક્ષી ગણાવ્યું
- 5) એશિયન રાઇફલ અને પિસ્તોલ શૂટિંગ ચેમ્પિયનશિપ 2026 આજથી શરૂ

.....

(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી શકશો)

## NEW EVE. RS-MOTION OF THANKS

રાજ્યસભામાં આજે રાષ્ટ્રપતિ દ્રોપદી મુર્મુના સંસદના બંને ગૃહોની સંયુક્ત બેઠકમાં સંબોધન પર આભાર પ્રસ્તાવ પર ચર્ચા થઈ. ચર્ચા માટે કુલ 16 કલાકનો સમય ફાળવવામાં આવ્યો છે. પ્રસ્તાવ રજૂ કરતા નામાંકિત સભ્ય સી સદાનંદન માસ્ટરે જણાવ્યું હતું કે, રાષ્ટ્રપતિ મુર્મુએ તેમના સંબોધનમાં વિકસિત ભારત તરફ ભારતની યાત્રાનું સ્પષ્ટ અને આત્મવિશ્વાસપૂર્ણ દ્રષ્ટિકોણ વ્યક્ત કર્યો છે. તેમણે કહ્યું કે, સરકાર છેલ્લા દાયકામાં 25 કરોડ લોકોને ગરીબીમાંથી બહાર કાઢવામાં સક્ષમ હતી. સદાનંદન માસ્ટરે કહ્યું કે, આજે લગભગ 95 કરોડ ભારતીયો પાસે સામાજિક સુરક્ષા કવચ છે.

આ પ્રસ્તાવને સમર્થન આપતા ભાજપના ડૉ. મેઘા વિશ્રામ કુલકર્ણીએ જણાવ્યું હતું કે, રાષ્ટ્રપતિનું ભાષણ ભારતની સતત પ્રગતિને ઉજાગર કરે છે. JD(U) ના સંજય કુમાર ઝા, DMK ના તિરુચી શિવ અને સમાજવાદી પાર્ટીના રામ ગોપાલ યાદવે પણ ચર્ચામાં ભાગ લીધો હતો. ચર્ચા અનિર્ણિત રહી. બાદમાં, ગૃહે ખાસ ઉલ્લેખો હાથ ધર્યા, ત્યારબાદ તેને આવતીકાલે ફરી મળવા માટે દિવસભર માટે મુલતવી રાખવામાં આવી.

.....

## LS-MOTION OF THANKS

લોકસભામાં આજે સંસદના બંને ગૃહોની સંયુક્ત બેઠકમાં રાષ્ટ્રપતિ દ્રૌપદી મુર્મુના ભાષણ પર આભાર પ્રસ્તાવ પર ચર્ચા શરૂ થઈ. ચર્ચા માટે કુલ 18 કલાકનો સમય ફાળવવામાં આવ્યો છે. ગૃહમાં આભાર પ્રસ્તાવ રજૂ કરતા કેન્દ્રીય મંત્રી સર્બાનંદ સોનોવાલે રાષ્ટ્રપતિ મુર્મુના ભાષણને નોંધપાત્ર ગણાવતા કહ્યું કે આ ભાષણ દેશના ભવિષ્ય માટે પ્રેરણાદાયી દ્રષ્ટિકોણ રજૂ કરે છે.

શ્રી સોનોવાલે કહ્યું કે કે 2014 માં સરકાર સત્તામાં આવી ત્યારથી , ભારત ઝડપી વિકાસ અને સર્વાંગી પ્રગતિના માર્ગ પર આગળ વધી રહ્યું છે.

ભાજપના તેજસ્વી સૂર્યાએ અગાઉની સરકાર પર મુખ્ય નીતિ અને શાસન મોરચે નિષ્ફળ જવાનો આરોપ લગાવતા કહ્યું કે , યુપીએએ તેના કાર્યકાળ દરમિયાન નિર્ણાયક પગલાં લેવાને બદલે બહાનાનો આશરો લીધો.

.....

## FUR-REV-EVE.-LS-MOTION-OF-THANKS

રાષ્ટ્રપતિના અભિભાષણ પર આભાર પ્રસ્તાવ દરમિયાન ભૂતપૂર્વ સેના પ્રમુખ એમ એમ નરવણેના અપ્રકાશિત પુસ્તક અંગે વિપક્ષી નેતા રાહુલ ગાંધીની ટિપ્પણી પર ભારે હોબાળો થતાં લોકસભાની કાર્યવાહી ત્રણ વખત ખોરવાઈ ગઈ.

બીજી વાર સ્થગિત થયા પછી જ્યારે ગૃહ સાંજે 4 વાગ્યે મળ્યું, ત્યારે રાહુલ ગાંધીએ ફરીથી અપ્રકાશિત પુસ્તકનો ઉલ્લેખ કર્યો જેના પર શાસક પક્ષના સભ્યોએ વાંધો ઉઠાવ્યો. અધ્યક્ષની વારંવાર અપીલ છતાં તેમણે ફરીથી આ મુદ્દાનો ઉલ્લેખ કર્યો જેના કારણે ગૃહની કાર્યવાહી આવતીકાલે સવારે 11 વાગ્યા સુધી સ્થગિત કરવામાં આવી.

બીજી વાર સ્થગિત થયા પહેલા રાહુલ ગાંધીએ આ વિષય પર વાત કરી ત્યારે સંરક્ષણ મંત્રી રાજનાથ સિંહે તેમના પર બનાવટી અને તથ્યપૂર્ણ રીતે ખોટા ઉદાહરણો આપીને ગૃહને ગેરમાર્ગે દોરવાનો આરોપ લગાવ્યો.

(બાઈટ – રાજનાથ સિંહ )

સંસદીય બાબતોના મંત્રી કિરેન રિજિજુએ કહ્યું કે રાહુલ ગાંધીએ સેનાનું અપમાન ન કરવું જોઈએ . અને હોબાળા વચ્ચે , લોકસભા સાંજે 4 વાગ્યા સુધી સ્થગિત કરવામાં આવી હતી.

.....

## REV.-WB-RAILWAY-MINISTER

કેન્દ્રીય બજેટમાં રેલવે માળખા માટે 2026-27માં પશ્ચિમ બંગાળને 14 હજાર 205 કરોડ રૂપિયા ફાળવ્યા છે. રેલવે મંત્રી અશ્વિની વૈષ્ણવે જણાવ્યું હતું કે , ભારતમાં બુલેટ ટ્રેન વારાણસીથી પશ્ચિમ બંગાળના સિલિગુડીને જોડશે. આ ટ્રેનને પછીથી આસામ સુધી વિસ્તૃત કરવામાં આવશે. મંત્રી આજે વર્ચ્યુઅલી બજેટ પછીની વાતચીતમાં મીડિયાને સંબોધિત કરી રહ્યા હતા. તેમણે દાનકુનીથી સુરત ફેઇટ કોરિડોરનો પણ ઉલ્લેખ કર્યો હતો.

(બાઇટ - અશ્વિની વૈષ્ણવ)

.....

## BUDGET REAX

મહારાષ્ટ્રના નાયબ મુખ્યમંત્રી સુનેત્રા અજિત પવારે કેન્દ્રીય બજેટનું સ્વાગત કર્યું અને તેને યુવા-કેન્દ્રીત અને ખેડૂત-મૈત્રીપૂર્ણ વિકાસ માટે એક મજબૂત રોડમેપ ગણાવ્યો. તેમણે કહ્યું કે શહેરી વિકાસ, નદીના જળ સંરક્ષણ, કૃષિ-વ્યવસાય નેટવર્ક અને ગ્રામીણ જોડાણ પ્રોજેક્ટ્સ માટે ફાળવવામાં આવેલા ભંડોળ મહારાષ્ટ્રમાં સંતુલિત વિકાસને મજબૂત બનાવશે.

કર્ણાટક વિધાનસભામાં વિરોધ પક્ષના નેતા આર. અશોકે જણાવ્યું હતું કે કેન્દ્રીય બજેટ બેંગલુરુના માળખાગત સુવિધાને મોટો વેગ આપશે અને પરિવહનમાં સુધારો કરશે.

.....

## LS-INSUARANCE

નાણા રાજ્યમંત્રી પંકજ ચૌધરીએ જણાવ્યું હતું કે 2024-25 માં 8 લાખ 35 હજારથી વધુ વીમા દાવાઓનો નિકાલ કરવામાં આવ્યો હતો. લોકસભામાં પ્રશ્નકાળ દરમિયાન કેન્દ્રીય મંત્રીએ જણાવ્યું હતું કે, આશરે 50 ટકા મહિલાઓએ પ્રધાનમંત્રી સુરક્ષા વીમા યોજનામાં નોંધણી કરાવી છે. શ્રી ચૌધરીએ જણાવ્યું હતું કે જીવન જ્યોતિ વીમા હેઠળ કુલ 6 લાખ 30 હજારથી વધુ દાવાઓનો નિકાલ કરવામાં આવ્યો છે. અને આરોગ્ય વીમા હેઠળ 99 હજારથી વધુ દાવાઓનો નિકાલ કરવામાં આવ્યો છે.

વીમા ઉત્પાદનોના ખોટા વેચાણને રોકવા માટે સરકાર દ્વારા લેવામાં આવી રહેલા પગલાં વિશે પૂછવામાં આવતા મંત્રીએ જણાવ્યું હતું કે વીમા નિયમનકારી અને વિકાસ સત્તામંડળ ઉલ્લંઘન કરનારાઓ સામે યોગ્ય કાર્યવાહી કરી રહી છે.

.....

## RS-JAL SHAKTI

કેન્દ્રીય જળ શક્તિ મંત્રી સી.આર.પાટીલે જણાવ્યું હતું કે સરકાર દેશના દરેક ગ્રામીણ પરિવારને સલામત અને ટકાઉ પીવાનું પાણી પૂરું પાડવા માટે પ્રતિબદ્ધ છે. રાજ્યસભામાં પ્રશ્નકાળ દરમિયાન , કેન્દ્રીય મંત્રીએ જણાવ્યું હતું કે જળ જીવન મિશન હેઠળ ૧૬ કરોડથી વધુ પરિવારોને સ્વચ્છ અને સલામત પીવાનું પાણી મળી રહ્યું છે. જેમાં ૮૦ ટકાથી વધુ ગ્રામીણ પરિવારોને નળના પાણીના જોડાણો મળ્યા છે.

કેન્દ્રીય મંત્રીએ જણાવ્યું કે , વિશ્વ આરોગ્ય સંગઠનના અહેવાલ મુજબ ધરોને નળનું પાણી પૂરું પાડીને આશરે ૮૪ લાખ કરોડ રૂપિયાની બચત થઈ છે. ૨૫ લાખ મહિલાઓને ફિલ્ડ ટેસ્ટિંગ કીટનો ઉપયોગ કરીને પાણીની ગુણવત્તા પરીક્ષણમાં તાલીમ આપવામાં આવી છે. ઇન્દોર અને ગાંધીનગરમાં દૂષિત પાણીની ઘટનાઓ અંગે કેન્દ્રીય મંત્રીએ જણાવ્યું હતું કે આ એકલા કેસ છે અને રાજ્ય સરકારો યોગ્ય પગલાં લઈ રહી છે.

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો . આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો . વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

# AMRUT UDHYAN

રાષ્ટ્રપતિ ભવન ખાતેનું અમૃત ઉદ્યાન આવતીકાલથી જાહેર જનતા માટે ખુલ્લું મુકાશે. રાષ્ટ્રપતિ દ્રૌપદી મુર્મુએ ગઈકાલે રાષ્ટ્રીય રાજધાનીમાં બગીચાના વાર્ષિક શિયાળુ સંસ્કરણનું ઉદ્ઘાટન કર્યું હતું. સાંભળીએ અમારા સંવાદદાતાનો એક અહેવાલ..

(બાઈટ - SAKLEN AKHTR )

.....

## JITENDRA SINGH - BUDGET

વિજ્ઞાન અને ટેકનોલોજી મંત્રી જિતેન્દ્ર સિંહે કેન્દ્રીય બજેટ 2026-27 ને ભવિષ્યલક્ષી ગણાવ્યું. આજે નવી દિલ્હીમાં બોલતા, ડૉ. સિંહે કહ્યું કે બાયો ફાર્મા પાવર માટે 10 હજાર કરોડની ફાળવણી બાયો -મેન્યુફેક્ચરિંગ ક્ષેત્ર માં ભારતની સ્થિતિ મજબૂત કરશે.

તેમણે ઉમેર્યું કે બજેટ મધ્યમ વર્ગને રાહત આપવા પર પણ ધ્યાન કેન્દ્રિત કરે છે, જેમાં કેન્સર જેવા રોગોની સારવારને સસ્તી બનાવવાના પગલાંનો સમાવેશ થાય છે. તેમણે કહ્યું કે આ બજેટ કાર્બન ઉત્સર્જન ઘટાડવાની પહેલ માટે 20 હજાર કરોડ રૂપિયાની ફાળવણી પર્યાવરણીય પડકારોનો સામનો કરવામાં મદદ કરશે.

.....

# SHOOTING CHAMPIONSHIP

એશિયન રાઇફલ અને પિસ્તોલ શૂટિંગ ચેમ્પિયનશિપ 2026 આજે નવી દિલ્હીના ડૉ. કરણી સિંહ શૂટિંગ રેન્જ ખાતે શરૂ થઈ .તેમાં સત્તર દેશો ભાગ લઈ રહ્યા છે.આ ચેમ્પિયનશિપમાં પુરુષો, મહિલાઓ, જુનિયર અને યુવા શ્રેણીઓમાં 10 મીટર, 25 મીટર અને 50 મીટર રાઇફલ અને પિસ્તોલ વિદ્યાશાખાઓમાં સ્પર્ધાઓ યોજાશે.આ સ્પર્ધાઓમાં વ્યક્તિગત, ટીમ અને મિશ્ર ટીમ વર્ગનો સમાવેશ થશે.

.....

## J&K BUDGET SESSION

જામ્મુ અને કાશ્મીરના ઉપરાજ્યપાલ મનોજ સિંહાએ જણાવ્યું છે કે વિધાનસભાનું બજેટ સત્ર વિશેષ મહત્વ ધરાવે છે. આજે ગૃહને સંબોધતા તેમણે કહ્યું કે તે આપણા સામૂહિક પ્રયાસો પર ચિંતન કરવાની અને સિદ્ધિઓની સમીક્ષા કરવાની અને ભવિષ્ય માટે સ્પષ્ટ રોડમેપ બનાવવાની તેમજ રાજ્યના લોકોની આકાંક્ષાઓને પૂર્ણ કરવા માટે આપણી સહિયારી પ્રતિબદ્ધતાને પુનઃપુષ્ટ કરવાની તક પૂરી પાડે છે. આકાશવણીના જામ્મુ સંવાદદાતા અહેવાલ આપે છે કે મુખ્યમંત્રી ઓમર અબ્દુલ્લા 6 ફેબ્રુઆરીએ ગૃહમાં જામ્મુ અને કાશ્મીરનું બજેટ રજૂ કરશે.

.....

## WETLAND DAY

પર્યાવરણ, વન અને આબોહવા પરિવર્તન રાજ્યમંત્રી કીર્તિ વર્ધન સિંહે કહ્યું છે કે ભારતે જળભૂમિ સંરક્ષણમાં નોંધપાત્ર પ્રગતિ કરી છે. રામસર સ્થળોની સંખ્યા 2014 માં 26 થી વધીને હવે 98 થઈ ગઈ છે. વિશ્વ જળભૂમિ દિવસ નિમિત્તે નવી દિલ્હીમાં આયોજિત કાર્યક્રમમાં બોલતા શ્રી સિંહે કહ્યું કે જળભૂમિ માત્ર પર્યાવરણીય સંપત્તિ જ નથી પરંતુ પરંપરાગત જ્ઞાનનો સ્ત્રોત પણ છે. તેમણે જળભૂમિ ઇકોસિસ્ટમ અને સાંસ્કૃતિક ઓળખ જાળવવામાં પરંપરાગત જ્ઞાનની ભૂમિકા પર ભાર મૂક્યો.

શ્રી સિંહે બિહાર , ગુજરાત, રાજસ્થાન અને ઉત્તર પ્રદેશ સહિત છ રાજ્યોને નવા રામસર સ્થળો માટે સન્માનિત કર્યા.

.....

## INDIA-AI SUMMIT

નવી દિલ્હીમાં ૧૬ ફેબ્રુઆરીથી શરૂ થઈ રહેલા ઈન્ડિયા એઆઈ ઈમ્પેક્ટ સમિટ માટે ૩૫ હજાર થી વધુ નોંધણીઓ પ્રાપ્ત થઈ છે . ઇલેક્ટ્રોનિક્સ અને માહિતી ટેકનોલોજી મંત્રાલયે જણાવ્યું હતું કે પાંચ દિવસીય કાર્યક્રમમાં ૧૦૦ થી વધુ દેશોના સહભાગીઓ ભાગ લે તેવી અપેક્ષા છે.

મંત્રાલયે જણાવ્યું હતું કે વૈશ્વિક એઆઈ ઇકોસિસ્ટમના આશરે ૫૦૦ મુખ્ય વ્યક્તિઓ ભાગ લેશે .સમિટના સાત મુખ્ય કાર્યક્રમો ૩ લાખથી વધુ સહભાગીઓને આકર્ષશે. સમિટમાં ૫૦૦ થી વધુ એઆઈ સ્ટાર્ટઅપ્સ પ્રદર્શિત થશે અને આશરે ૫૦૦ સત્રોનું આયોજન થશે. મંત્રાલયે સમિટને સૌથી વ્યાપક વૈશ્વિક એઆઈ-કેન્દ્રિત પરિષદોમાંની એક તરીકે વર્ણવી હતી.

.....

## MANDAVIYA-QUIZ

વિકસિત ભારત યુવા નેતા સંવાદની સફળતા બાદ ,યુવા બાબતો અને રમતગમત મંત્રી મનસુખ માંડવિયાએ આજે "માય ભારત બજેટ ક્વેસ્ટ 2026" લોન્ચ કર્યું. આવતીકાલથી શરૂ થતી આ દેશવ્યાપી યુવા-કેન્દ્રિત પહેલનો ઉદ્દેશ્ય દેશના યુવાનોને કેન્દ્રીય બજેટની વધુ સારી સમજ પૂરી પાડવાનો છે.પહેલ શરૂ કરતા મંત્રીએ કહ્યું કે માય ભારત બજેટ ક્વેસ્ટ સાથે , સરકાર યુવા અવાજોને સશક્ત બનાવવા પર ધ્યાન કેન્દ્રિત કરે છે.

ડૉ. માંડવિયાએ માહિતી આપી હતી કે સ્પર્ધાનો પ્રથમ તબક્કો 17 ફેબ્રુઆરી સુધી "માય ઇન્ડિયા" પોર્ટલ પર નોંધાયેલા યુવાનો માટે ખુલ્લો રહેશે.ત્યારબાદ દરેક રાજ્યમાંથી શ્રેષ્ઠ પ્રદર્શન કરનારા યુવાનોની પસંદગી કરવામાં આવશે અને તેઓ બીજા નિબંધ લેખન તબક્કામાં ભાગ લેશે ,જે 17 ફેબ્રુઆરીથી 3 માર્ચ સુધી ચાલશે.વિજેતાઓને પ્રધાનમંત્રી નરેન્દ્ર મોદી સાથે વાતચીત કરવાની તક પણ મળશે

.....